

تخلیق کائنات سائنس اور اسلام کی نظر میں

## تخلیق کائنات کا سائنسی و اسلامی مطالعہ

از: گل قدیم جان

اسٹنٹ پروفیسر و شمس کان، ڈیرہ اسماعیل خان

پیش کردہ: پانچ بیس فقہی کانفرنس، پشاور

نمبر شمار: ذیلی عنوانات ذیلی عنوانات نمبر شمار:

۱ تخلیق کائنات کے بارے میں سائنسی تصورات تخلیقی عمل کے لئے عرصہ دراز کا نظریہ

۳ آیک و سیع و عزیز بخش کائنات کا سائنسی تصور کائنات کی توسعہ پر یہی کا سائنسی نظریہ

۵ تخلیق کائنات کے بارے میں اسلامی نقطہ نظر تخلیق ارض و ماءات کی ترتیب

۷ مدت تخلیق کا تعین آیک و سیع کائنات کا اسلامی تصور

(۱) تخلیق کائنات کے بارے میں سائنسی تصورات:

علم طبیعت کے ماہرین کا خیال ہے کہ بیس ارب سال پہلے جب نہ زمان تھا نہ مکان اچانک ایک عظیم دھاکہ (Big Bang) ہوا جس نے عالم طبیعی کو اس کی مقررہ شاہراہ پر ڈالا۔ مولانا وحید الدین خان نے تحریر فرمایا ہے کہ کائنات کے کھونے کا واقعہ فلکی طبیعت کے اندازے کے مطابق پندرہ بلین سال پہلے پیش آیا تھا جس نے کائنات کے اندر وہی طور پر جڑے ہوئے مادہ کو یہ وہی سمت میں حرکت دے دی جس سے مادہ پھیلانا شروع ہوا اور بالآخر وہ پوری کائنات اور نظام شمشی وجود میں آئے جن سے آج ہم واقف ہیں (۱) کائنات کا وجود میں آنا سائنسدانوں کے جدید ترین تصورات کے مطابق ابتداء صرف تو انہی تھیں اس تو انہی نے مادہ کی شکل اختیار کر لی۔ اور یہ مادہ سب سے پہلے گیس یا دخان کی شکل میں ظاہر ہوا اس کے بعد اس میں سے بادلوں کی طرح کے نکٹے نوٹ نوٹ کر سدیم وجود میں آئے جیسا کہ ملک غلام رضا نے لکھا ہے کہ کائنات کی تشكیل ایک ایسی مادے سے ہوئی تھی جو ہائیڈروجن اور ہیلیم جیسے عناصر سے مرکب تھا اور آہستہ آہستہ گردش کر رہا تھا یہ انجام کا متعدد نکٹروں میں بٹ گیا (۲) عالمی شہرت یافتہ مصنف موریس بوکا نے اپنی کتاب باجل قرآن اور سائنس میں تحریر فرماتے ہیں۔ کہ ابتدائی زمانہ میں جس کا سائنس ہمیں پتہ دے سکتی ہے اس کے پاس اس بات کی قوی دلیل ہے کہ کائنات کی تشكیل ایک ایسی مادے سے ہوئی تھی جو ہائیڈروجن اور ہیلیم کی کچھ مقدار سے مرکب تھا اور آہستہ آہستہ گردش کر رہا تھا۔ یہ سدیم انجام کا متعدد نکٹروں میں بٹ گیا (۳) پھر سدیم کے نوٹ نے سے کہکشاں (Galaxy) وجود میں آگئی اس تخلیقی عمل کے لئے دو طریقے بیان کئے جاتے ہیں۔ ایک نظریے کے مطابق شروع میں ایک بہت بڑا جوہر تھا جس میں الکٹر ان اور پروٹان منتشر

حالت میں ٹھنٹے ہوئے تھے پھر ایک دھماکے کے ساتھ یہ جو ہر پھٹا اور مادہ چھیل گیا ایکڑ ان اور پروٹوں کی ترتیب قائم ہوئی جس سے گئی مادہ تیار ہوا دوسرا نظر یہ یہ ہے کہ تو انہی نے رفتہ رفتہ مادہ کی شکل اختیار کی اور سدیم وجود میں آئے اور یہ سلسلہ اب بھی جاری ہے اور کائنات میں وسعت پیدا ہو رہی ہے (۲) کہکشاوں کے وجود میں آنے کے بعد ایک جدید انشقاق سے ستاروں کی تخلیل ہونے والی تھی کہ درمیان میں انجماد کا عمل حائل ہو گیا جس میں کششی قوتیں رو بے عمل آئیں ان ہی کے ساتھ دباو اور مقناطیسی میدانوں اور اشعاع کا اثر ٹھپور پذیر ہوا ستارے جیسے سکڑتے گئے ان کی کششی قوتیں حرارتی تو انہی میں تبدیل ہوتی گئیں اور ان میں چک پیدا ہوتی گئی مرکزی حرارت کے رد عمل رو بکار آئے اور انشقاق کے عمل سے ہلکے جو ہر لوگوں کی جگہ بھاری جو ہر بندے پس اس طرح ستاروں کی اپنی ایک زندگی ہے سیارات اور خاص طور سے زمین کی ابتداء علیحدگی کے عمل سے ہوئی جو ایک ایسے بنیادی نوعیت کے نکڑے سے شروع ہوئے جو ابتداء ایک صحابی تھا اور سورج اسی ایک صحابی کے اندر نمودہ ہوا اور سیاروں نے یہی عمل گرد پیش کی صحابی قمر کے اندر ہرایا (۵)

(۲) تخلیقی عمل کے لئے عرصہ دراز کا نظر یہ:-

موریں بوکائے کے مطابق سائنس ہمیں اس مدت سے آگاہ کرتی ہے جس کے دوران تخلیق کائنات کے واقعات ٹھپور پذیر ہوئے تخلیق کائنات کے سائنسی نظر یہ کے مطابق ہماری کہکشاں کی عمر کا اندازہ کم و بیش دس ارب سال لگایا جائے تو نظام شمسی کی تخلیل کچھ اوپر پانچ ارب سال بعد ہوئی قدرتی تابکاری کے عمل سے زمین کے عمر اور اس وقت کا تعین ساڑھے چار ارب سال بعد ہوئی۔ قدرتی تابکاری کے عمل سے زمین کے عمر اور اس وقت کا تعین ساڑھے چار ارب سال کرنا ممکن ہو جاتا ہے جب سورج کی تخلیل عمل میں آئی اور بعض سائنسدانوں کے حسابات کے مطابق موجودہ زمانہ میں یہ عدد دس کروڑ سال کم یا زیادہ ہو سکتا ہے۔ نجی طبیعت کے ماہرین نے نظام شمسی کی تخلیل سے متعلق عام عمل کے بارے میں جو معلومات حاصل کی ہیں اس کا خلاصہ حسب ذیل طریقہ پر بیان کیا جاسکتا ہے گردش کرتے ہوئے گئی مادہ کا انجماد اور اس کا سکڑنا پھر سورج اور سیاروں کی اس کی جگہ لے لیتا۔ ان نکڑوں میں زمین بھی ہے لیکن کائنات کی تخلیل کا بنیادی عمل ابتدائی سدیم کے مادہ کے انجماد سے ہوا جس کے بعد اس کی تقسیم نکڑوں میں ہوئی جنہوں نے ابتداء کہکشاںی مرغلوں کی شکل اختیار کی یہ کہکشاںی مرغو لے ٹوٹ کر ستارے بنے جنہوں نے اس عمل کو دہراتے ہوئے ثانوی اجرام یعنی سیاروں کو جنم دیا کائنات میں کچھ روشن مدیم ایسے ہیں جو دوسرا ستاروں سے حاصل شدہ روشنی کو منکس کرتے ہیں نجی طبیعت کے ماہرین کی اصطلاح کے مطابق یہ سدیم گرد غبار اور دھوئیں (ڈخان) سے مرکب ہیں کچھ تاریک سدیم بھی ہیں جن کی دبالت کم ہے (۶)

(۳) ایک وسیع و عریض کائنات کا سائنسی تصور:-

سید حکیم احمد نقوی نے مختصر تاریخ عالم میں اجرام سماوی کے بارے میں جدید سائنسی تحقیقات کا خلاصہ اس انداز سے بیان کیا ہے ”کہ ایک فضیا خلا کیں لاحدہ وہیں جس میں جا بجاہر اور ہر ارشاد نظر آتے ہیں ان روشن نقطوں کو عام طور پر ستارہ کہتے ہیں لیکن دور بیان کے

ذریعہ سے یہ معلوم ہوا ہے کہ فضائے آسمانی میں کروی اجسام کے علاوہ روش بخارات کے متلاطم صحاب بھی ہیں اسی فضاء میں بعض تاریک اجسام بھی ہیں، یعنی فضائے آسمانی نورانی صحاب اور تاریک اجسام پر مشتمل ہے اور تمام روش اور تاریک نقطے فضا میں تحرک ہیں اور بہت تیزی کے ساتھ حرکت کر رہے ہیں۔ فضائیں بہت سارے اجسام جن کو نورانی اور متلاطم صحاب کہا گیا ہے نورانی اور بخاراتی مادہ پر مشتمل ہیں اور ہر صحاب اس قدر وسیع ہے جو قیاس میں نہیں آ سکتا یہ وسیع صحاب محض صحاب ہی نہیں بلکہ اس میں لاکھوں گروی اجسام موجود ہیں پس اگر فضائیں یہ اجسام لاعداد عالم تصور کر لئے جائیں تو ہر عالم بطور خود ایک کائنات ہے جس کے طول و عرض یا شکل کا علم ابھی تک حاصل نہیں ہوا کا (۷) کائنات کی وسعت کے بارے میں علامہ وحید الدین تحریر فرماتے ہیں کہ کائنات میں لاعداد سورج ہیں ہمارا سورج بھی انہی میں سے ایک ہے۔ مگر چونکہ یہ سب سے قریب ہے اس لئے بہت تیز پیمائش و ادھاری دیتا ہے اور نقیہ سورج بہت دور ہیں اس لئے ان کی چک اتنی تیز نہیں ہوتی ان دور دراز سورج کی دوری اتنی ہے کہ ہمارے پاس اتنے بڑے عدد ہی نہیں جس سے ان کی دوری کو بتلا جاسکے چنانچہ ان کی دوری کو نہانے کے لئے ایک مستقبل اکائی (Unite) مانی گئی جس کو نہیں یا مال (Light Year) کہتے ہیں۔ نوری سال اس فاصلے کو کہا جاتا ہے جسے روشنی ایک لاکھ چھیساں ہزار سال فی سینڈ کی رفتار سے ایک سال میں طے کرتی ہے ہر سورج کے گرد بہت سے سیارے بھی ہوتے ہیں جو اپنے سورج کے گرد گھومتے رہے ہیں۔ سورج اور ان کے گرد گھومنے والے سیاروں کے جھمرٹ کو نظام شمی کہتے ہیں بھر کا کائنات میں نظام شمی ایک دونبیں بلکہ لاعداد نظام شمی ہیں یہ نظام شمی جگہ جگہ جھمرٹ بناتے ہیں جن کو کہکشاں (Galaxy) کہتے ہیں۔ پھر گلیکسی بھی لاعداد ہیں جس گلیکسی میں ہمارا نظام شمی ہے اس میں تین ارب سورج اپنے نظام شمی کے موجود ہیں بہت سے گلیکسی مل کر ایک نیولا (Neboula) بناتے ہیں اور کائنات میں نیولا بھی ایک دونبیں ہیں بلکہ اب تک کی تحقیقات کے مطابق میں لاکھ نیولا کا پتہ لگایا جا چکا ہے پس یہ کائنات کتنی بڑی ہے اس کا اندازہ لگانا بھی مشکل ہے (۸)

#### (۲) کائنات کی توسعہ پذیری کا سائنسی نظریہ:-

اس وقت یہ نہایت محکم تصور ہے کہ ہر کہکشاں دوسری کہکشاں سے دور بھتی جا رہی ہے اور اس طرح کائنات کی جماعت بڑھتی جا رہی ہے اور جس قدر کہکشاں میں ایک دوسرے سے ہٹ جاتی ہیں خالی جگہ نئی کہکشاں میں بن جاتی ہیں (۹) سید حکیم احمد نقوی تحریر فرماتے ہیں کہ کائنات میں ہر آن ہر گھری ستارے بننے اور بڑتے جاتے ہیں نورانی بادلوں سے بکثرے جدا جادا ہو کرنے نئے ستارے بننے جا رہے ہیں اور بعض زائل ہو رہے ہیں اور تخلیق کائنات کا یہ سلسلہ جاری ہے (۱۰)

#### (۳) تخلیق کائنات کے بارے میں اسلامی نقطہ نظر:-

کسی چیز یا کام کے وجود میں آنے یا ہونے کے بارے میں اسلامی نقطہ نظر یہ ہے کہ جب اللہ تعالیٰ کسی چیز کے وجود میں لانے یا کام کے ہونے کے بارے میں ارادہ فرمایتا ہے تو وہ ہو جاتا ہے۔ ”اذ اراد شيئاً يقول له كن فيكون“ ترجمہ جب کسی چیز کو کہنا چاہے تو

کہہ دیتا ہے کہ ہوجا وہ اسی وقت ہو جاتی ہے۔ بس پوری کائنات کا مکمل وجود لفظ کن سے ظہور میں لانا اللہ تعالیٰ کی قدرت میں تھا لیکن اسلامی تعلیمات سے اس بات کی تصریح ہوتی ہے کہ اللہ تعالیٰ نے تدبیجی عمل کے ذریعے سے کائنات کی تخلیق کی ہے۔ قرآن کریم کے مطابق کائنات ابتداء حالت رُق میں تھی اللہ تعالیٰ نے اس کا فتنہ کیا۔ ارشادِ باری ہے ”ان سموات والارض کانتا رتفا فتفقهما“ ترجمہ بے شک آسمان اور زمین من بند تھے پھر ہم نے ان کو کھول دیا۔ اس آیت کی تفسیر میں مولا ناصلاح الدین یوسف تحریر فرماتے ہیں کہ رُق کے معنی بند کے اور فتنہ کے معنی پھاڑنے، کھونے اور الگ الگ کرنے کے ہیں لیکن آسمان و زمین میں ابتدائے امر میں باہم ملے ہوئے اور ایک دوسرے کے ساتھ پیوست تھے ہم نے ان کو ایک دوسرے سے الگ کیا آسمانوں کو اور پر کر دیا جس سے باش برستی ہے اور زمین کو اپنی جگہ پر رہنے دیا (۱۳) مولا بشیر احمد عثمنی آیت کے ذیل میں تحریر فرماتے ہیں کہ رُق کے اصل معنی ملنے اور ایک دوسرے میں گھنے کے ہیں ابتداؤ میں وآسمان و دنوں ظلمت عدم میں ایک دوسرے سے غیر تمیز پڑے تھے۔ پھر وجود کے ابتدائی مراحل میں بھی دنوں خلط ملط رہے۔ اس کے بعد قدرت کے ہاتھ نے دنوں کو ایک دوسرے سے جدا کیا اس تمیز کے بعد ہر ایک طبقات الگ الگ بنے۔ (۱۴)

### زمین و آسمان کی پیدائش سے پہلے پانی کی موجودگی:-

قرآن کریم اور احادیث بُویں صلی اللہ علیہ وسلم کے مطابق سے یہ بات واضح ہو جاتی ہے کہ اللہ تعالیٰ نے زمین و آسمان کی پیدائش سے پہلے پانی کو تخلیق کیا تھا۔ چنانچہ ارشادِ باری تعالیٰ ہے: ”خلق السموات والارض فی ستة أيام و كان عرشه على الماء“ (۱۵)۔ ترجمہ: آسمان اور زمین چھ دن میں بنائے اور اس کا تخت پانی پر تھا۔ اس آیت کے ذیل میں بشیر احمد عثمنی تحریر فرماتے ہیں کہ زمین و آسمان کی پیدائش سے پہلے پانی تخلیق ہوا جو آئندہ اشیاء کا مادہ حیات بننے والا تھا (۱۶) مولا ناصلاح الدین یوسف تحریر فرماتے ہیں۔ کہ یہی بات صحیح احادیث میں بیان کی گئی ہے چنانچہ ایک حدیث میں آتا ہے کہ اللہ تعالیٰ نے آسمان و زمین کی تخلیق سے پچاس ہزار سال قبل مخلوقات کی تقدیر لکھی اس وقت اس کا عرش پانی پر تھا (۱۷) حضرت ابو زرین فرماتے ہیں کہ میں نے عرض کیا یا رسول اللہ صلی اللہ علیہ وسلم عرش پر پیدا کرنے سے پہلے ہمارے رب کہاں تھے؟ آپ صلی اللہ علیہ وسلم نے ارشاد فرمایا سفید بادل میں تھے۔ نہ تو اس کے اوپر ہوا تھی اور نہ اس کے نیچے پھر اس نے پانی پر عرش کو پیدا کیا (۱۸) مولا ناصلاح شیخ مغارف القرآن جلد چہارم سورۃ ہود کی آیت سات کے ذیل میں تحریر فرماتے ہیں کہ اس آیت سے معلوم ہوا کہ آسمان و زمین کی پیدائش سے پہلے پانی پیدا کیا گیا (۱۹)

### (۶) تخلیق ارض و سماوات کی ترتیب:-

قرآن پاک میں ارض و سماوات کی تخلیق کے بارے میں بہت کثرت کے ساتھ ذکر آیا ہے لیکن آیات کریمہ میں ارض و سماوات کی تخلیق کے لئے تباہی زمانی قائم کرتا ہوا دکھائی نہیں دیتا بلکہ ان میں اس ترتیب کا بیان کہ پہلے کیا بنا اور بعد میں کیا بنا غالباً تین جگہ آیا ہے۔

جود رج ذیل ہیں:

(۱) هو الَّذِي خلقَ لَكُم مَا فِي الْأَرْضِ جَمِيعًا ثُمَّ أَسْتَوَى إِلَى السَّمَاءِ فَسُوهَنَ سَبْعَ سَمَوَاتٍ (۲۰)

ترجمہ: اللہ وہ ہے جس نے تمہارے لئے زمین کی تمام چیزوں کو پیدا کیا پھر آسمان کی طرف قصد کیا اور ان کو تھیک ٹھاک سات آسمان بنایا

(۲) قُلْ آئُنَّكُمْ لِتَكْفُرُونَ بِالَّذِي خَلَقَ الْأَرْضَ فِي يَوْمَينَ وَتَجْعَلُونَ أَنْدَادَ طَذَالِكَ رَبَّ الْعَالَمِينَ وَجَعَلَ فِيهَا

رواسی من فوقها و برک فیها و قدر فیها آقواتھا فی اربعۃ آیام ط سوا للسائلین ثم استوای السمااء وہی

دخان فقال لها وللارض انتيا طوعاً او كرها قال تعالیٰ، فقضهن سبع سموات فی يومین واوحی فی كل سماء

امرها وزينا السماء الدنيا بمصابيح وحفظا ذالك تقدیر العزیز العلیم . (۲۱) ترجمہ: آپ کہہ دیجئے کہ کیا تم اللہ کا

انکار کرتے ہو اور تم اس کے شریک مقرر کرتے ہو جس نے دو دن میں زمین پیدا کر دی سارے جہانوں کا پروردگار وہی ہے اور اس نے

زمین میں اس کے اوپر سے پھاڑکاڑ دیے اور اس میں برکت رکھ دی اور اس میں غذاوں کی تجویز بھی کر دی چار دن میں ضرورت مندوں

کے لئے یکساں طور پر۔ پھر آسمان کی طرف متوجہ ہو اور وہ دھواں تھا پس اسے اور زمین سے فرمایا کہ تم دونوں خوشی سے آئیا خوشی سے

دونوں نے عرض کیا کہ تم بخوبی حاضر ہیں۔ پس دو دن میں سات آسمان بنادیے اور ہر آسمان میں اس کے مناسب احکام کی وہی بخشی دی

اور ہم نے آسمانی دنیا کوچ انہوں سے زینت دی اور نگہبانی کی یہ تدبیر اللہ غالب دوانا کی ہے۔

(۳) أَنْتَمْ أَشَدُ خَلْقَأَمِ السَّمَاءِ بِنَهَا رُفِعَ سَمْكُهَا فَسُوهَاهُ وَاغْطَشَ لِلَّهِ وَأَخْرَجَ ضَخَهَا وَالْأَرْضَ بَعْدَ ذَالِكَ

وَهَا أَخْرَجَ مِنْهَا مَاءً هَا وَمَرْعَهَا وَالْجَبَالَ ارْسَهَا مَتَاعَكُمْ وَلَا نَعَمَكُمْ (۲۲) ترجمہ: کیا تمہارا پیدا کرنا زیادہ دشوار ہے یا

آسمانوں کی؟ اللہ تعالیٰ نے اسے بنایا اس کی بلندی اوپھی کی پھر اسے تھیک ٹھاک کر دیا اس کی رات کوتار یک بنایا اور اس کے دن کو نکالا

اور اس کے بعد زمین کو ہموار بھایا اس میں سے پانی اور چارہ نکالا، اور پھاڑوں کو گاڑ دیا یہ سب تمہارے اور تمہارے جانوروں کے

فائدے کے لئے ہیں۔ مندرجہ بالائیوں مقامات میں جو ترتیب بیان کی گئی ہے سرسری نظر میں ان سب مصائب میں کچھ اختلاف دکھائی

دیتا ہے کیونکہ سورۃ بقرہ اور سورۃ حم "مسجدہ کی آیت سے زمین کی تخلیق آسمان کی تخلیق" سے پیدائش سے پہلے ہونا معلوم ہوتا ہے اور سورۃ نازعات کی

آیات میں آسمان کی تخلیق زمین کی تخلیق سے مقدم ہونا معلوم ہوتا ہے۔ مولا نا اشرف علی تھانوی بیان القرآن میں تحریر فرماتے ہیں کہ

میرے خیال میں تو یہ آتا ہے کہ یوں کہا جائے کہ اول زمین کا مادہ بناؤ رہی اس کی موجودہ بہت سدی تھی کہ اسی حالت میں آسمان کا مادہ

بناؤ جوڑ خان یعنی دھوئیں کی شکل میں تھا اس کے بعد زمین بہت موجودہ پر پھیلا دی گئی پھر اس پر پھاڑ اور درخت وغیرہ پیدا کئے گئے پھر

آسمان کے مادہ دُخانیہ سیالہ کے سات آسمان بنادیے گئے اس تقریر پر سب آیات مطبق ہو جاویں گی آگے حقیقت حال سے اللہ تعالیٰ ہی

خوب واقف ہے (۲۳) مولا نا مفتی محمد عاشق الہی بلند شہری تحریر فرماتے ہیں کہ سب آیات کے ملائے میں معلوم ہوا کہ اول زمین کا مادہ

بنایا اور اس کے اوپر بھاری بھر کم پھاڑ پیدا فرمائے پھر سات آسمان بنادیے جو بنانے سے پہلے دھوئیں کی صورت میں تھے اس کے بعد

زمین کو موجودہ صورت میں پھیلا دیا (۲۳) مولانا صلاح الدین یوسف سورۃ نازعات کی آیات کی ذیل میں تحریر فرماتے ہیں کہ تخلیق اور چیز ہے اور وحی (ہموار) کرنا اور چیز ہے۔ زمین کی تخلیق آسمان سے پہلے ہوئی ہے لیکن اس کو ہمنوا آسمان کی پیدائش کے بعد کیا گیا اور یہاں اس حقیقت کا بیان ہے اور ہموار کرنے یا پھیلانے کا مطلب ہے کہ زمین کو رہائش کے قابل بنانے کے لئے جن چیزوں کی ضرورت ہے اللہ تعالیٰ نے ان کا اہتمام فرمایا (۲۵)

مولانا نیم الحنفی عازی مظاہری درسی تفسیر پارہ ۳۰ میں تحریر فرماتے ہیں کہ صحیح بخاری میں حضرت عباس ابن عباس سے اسی آیت (حمد جده) کے تحت میں چند سوالات و جوابات مذکور ہیں۔ ان میں اس آیت کی جو تشریح حضرت عباس سے مردی ہے وہ تقریباً وہی ہے جو حضرت اشرف علی تھانوی نے تقطیق آیات کے لئے بیان فرمائی ہے وہ مزید فرماتے ہیں کہ جمہور علماء صحابہؓ و تابعین عبد اللہ بن عباس و جابر و حسن وغیرہ اسی تفسیر پر تتفق ہیں کہ آسمان زمین کے بعد بنایا گیا گو کہ زمین با قاعدہ آسمان کے بعد بچھائی اور سجائی گئی ہے لیکن بعض علماء (قادہ، سدی، مقاتل، قاصی بیضاوی وغیرہ) یہ کہتے ہیں کہ آسمان کو پہلے پیدا کیا زمین کو بعد میں جیسا کہ سورۃ نازعات کی آیت ”لارض بعد ذالک وَحْهَا“ سے معلوم ہوتا ہے یہ حضرات شم استوی الی السماء میں جو سورہ بقرہ آیت ۲۹ اور سورہ حمد جده آیت ۱۱ میں ہے یہ تاویل کرتے ہیں ثم تراثی زمانی کے لئے نہیں ہے بلکہ تراثی مکانی اور بعد رثی کے لئے ہے (۲۶) مولانا شبیر احمد عثمانی تحریر فرماتے ہیں کہ مجھے اس سلسلے میں ابو حیان کی تقریر پسند ہے یعنی ضروری نہیں کہ پہلی آیت میں ثم اور دوسری میں ”بعد ذالک تراثی زمان“ کے لئے ہو ممکن ہے ان الفاظ سے تراثی فی الاخبار یا تراثی رتبی مراد ہو جیسے ”ثم کان من الذين امنوا و تواصو بالصبر و تواصو بالمرحمة“ میں یاد دوسری جگہ عتل بعد ذالک زنیم میں یہی معنی مراد لئے گئے ہیں بہر حال قرآن کریم میں ترتیب زمانی کی تصریح نہیں ہاں نعمت کے تذکرہ میں زمین کا اور عظمت و قدرت کے تذکرہ میں آسمان کا ذکر مقدم رکھا ہے (۲۷)۔

موریں بوکائے بائبل قرآن اور سائنس میں سورۃ نازعات کی آیات کے بارے میں لکھتے ہیں کہ مجھے قرآن کریم میں صرف یہی ایک ایسی جگہ دکھائی دیتی ہے جس میں تخلیق کے مختلف واقعات کے درمیان صاف طور پر ایک واضح تطابق زمانی قائم کیا گیا ہے اللہ تعالیٰ کی جانب سے انسان کے لئے ارضی انعامات کی فہرست دینے سے پہلے آسمانوں کی تخلیق پر غور کرنے کی دعوت دی گئی ہے۔ اس میں اس مرحلہ کا حوالہ جب خدا میں کوچکا تھا اور اس کو قابل کاشت بناتا ہے وقت کے لحاظ سے نہایت واضح طور پر اس جگہ دیا گیا ہے جب رات دن کا سلسلہ قائم ہو چکا تھا یہاں دو گروپوں کے حوالے دیئے گئے ہیں۔ ایک سماوی حادث کا، دوسرا ارضی حادث کا جن کو وقت کے اعتبار سے الگ الگ کر دیا گیا ہے یہاں جو حوالہ دیا گیا ہے اس کا اطلاق اس بات پر ہوتا ہے کہ لازمی طور پر زمین کا وجود اس کے پھیلائے جانے سے چاہو ریکہ نتیجتاً یہ اس وقت موجود تھی جب اللہ تعالیٰ نے آسمانوں کو تخلیق کیا اس لئے سماوی و ارضی ارتقاء کے دونوں حادث کے ساتھ باہم مغلک ہونے سے جوبات نکلتی ہے اس سے دونوں کے لازم و ملزم ہونے کا تصور پیدا ہوتا ہے لہذا قرآنی متن میں جو حوالہ

لتا ہے اس میں ارض کی تخلیق سموات سے پہلے یا سموات کی تخلیق ارض سے پہلے کے تصور کو کوئی خاص اہمیت نہیں دینی چاہئے۔ (۲۸)

### (۷) مدت تخلیق کا تعین:-

قرآن پاک میں ارض و سموات کی تخلیق کی مدت کے بارے میں کئی مقامات پر آیا ہے کہ اللہ تعالیٰ نے آسمانوں اور زمینوں کو چھروز میں پیدا کیا۔ چھروز کی تخلیق کے بارے میں قرآنی آیات حب ذیل ہیں:

(۱) "ان ربکم اللہ الذی خلق السموات والارض و ما بینهما فی ستة ایام" (۲۹) ترجمہ: بے شک تھا رہا رب اللہ ہے جس نے آسمانوں اور زمین کو چھوڑن میں پیدا کیا۔

(۲) "الذی خلق السموات والارض و ما بینهما فی ستة ایام" (۳۰) ترجمہ: وہ ذات جس نے آسمانوں اور زمین اور ان کے درمیان سب چیزوں کو چھوڑن میں پیدا کر دیا۔

(۳) "الله الذی خلق السموات والارض و ما بینهما فی ستة ایام" (۳۱) ترجمہ: اللہ وہ ہے جس نے آسمان و زمین کو اور جو کچھ ان کے درمیان ہے سب کو چھوڑن میں پیدا کر دیا۔

(۴) "ولقد خلقنا السموات والارض و ما بینهما فی ستة ایام" (۳۲) ترجمہ: یقیناً ہم نے آسمانوں اور زمین اور جو کچھ اس کے درمیان ہے سب کو چھوڑن میں پیدا کیا۔ تخلیق ارض و سموات کے اوقات اور ان میں ترتیب کے بارے میں بعض روایات حدیث میں بھی تفصیلات مذکور ہیں کہ کونی چیز کس دن تخلیق کی گئی ہے لیکن ان احادیث کے بارے میں خود محدثین کا زبردست اختلاف ہے بعض اس کو صحیح قرار دے رہے ہیں جب کہ بعض کے ہاں یہ روایات قابل اعتبار نہیں ہیں۔ مولانا نعیم احمد عازی تحریر فرماتے ہیں کہ ان روایات میں کوئی روایت ایسی نہیں جس کو قرآن کریم کی طرح قطعی اور تلقینی کہا جاسکے۔ بلکہ یہ احتمال غالب ہے کہ اسرائیلی روایات ہوں اور وہ روایات صحیح مرفوع مدنہ ہو جیسا کہ ابن کثیرؓ نے تصریح فرمائی ہے کہ ان روایات میں غربت ہے اس لئے آیت قرآنی ہی کو اصل قرار دے کر مقصود متعین کرنا چاہئے اور روایات قرآنی کو جمع کرنے سے ایک بات تو یہ قطعی معلوم ہوتی ہے، کہ زمین و آسمان اور اس کے اندر کی تمام چیزیں صرف چھوڑن میں پیدا ہوئی ہیں۔

(۳۳) اب چھوڑن کی تفصیل غور طلب ہے کیونکہ دن رات کا وجود تو آفتاب کی حرکت سے بھیجا جاتا ہے آسمان اور زمین کی پیدائش سے پہلے جب نہ آفتاب تھا نہ اتاب، چھوٹوں کی تعداد کس حساب سے ہوئی۔ بہت سارے متوجہین اور مفسرین سے چھوڑن سے اتنا وقت اور زمانہ مراد یا ہے جتنا وقت اس دنیا میں چھوڑن رات کا ہوتا ہے۔ لیکن مولانا محمد شفیع معارف القرآن میں تحریر فرماتے ہیں کہ صاف اور بے غبار بات یہ ہے کہ دن رات کی یہ اصطلاح کہ طلوع آفتاب سے غروب تک دن اور غروب سے طلوع تک رات یہ تو اس دنیا کی اصطلاح ہے پیدائش عالم سے پہلے ہو سکتا ہے کہ اللہ تعالیٰ نے دن رات کی دوسری علامات مقرر کر کی ہوں۔ جیسا کہ جنت میں ہو گا کہ وہاں کے دن اور رات حرکت آفتاب کے تابع نہیں ہوں گے۔ اس سے یہ معلوم ہو گیا کہ یہ ضروری نہیں کہ وہ چھوڑن میں زمین اور آسمان

بنا نہیں گے وہ ہمارے چھ دن کے برابر ہوں بلکہ ہو سکتا ہے کہ اس سے بڑے ہوں جیسے آخرت کے دن کے بارے میں ارشاد قرآنی ہے کہ ایک ہزار سال کے برابر کا ایک دن ہو گا۔ امام احمد بن حنبل<sup>رض</sup> اور ماجد<sup>رض</sup> کا قول یہی ہے کہ یہاں چھ دن سے آخرت کے چھ دن مراد ہیں اور برداشت صحیح حضرت عبد اللہ بن عباس<sup>رض</sup> سے بھی یہی مقول ہے (۳۲)

مولانا صلاح الدین یوسف تحریر فرماتے ہیں کہ یہاں دن سے مراد قیامت کے دن کا ہوتا بظاہر صحیح معلوم ہوتا ہے کیونکہ ایک تو اس وقت سورج و چاند کا یہ نظام ہی نہیں تھا زمین و آسمان کی تخلیق کے بعد ہی یہ نظام قائم ہوا وسرے یہ کہ یہ عالم بالا کا واقع ہے جس کو دنیا سے کوئی نسبت نہیں ہے (۳۵) موریں بوکائے نے تحریر فرمایا ہے کہ آیام کا مفہوم وقت کا طویل وقفہ بھی ہو سکتا ہے جو وقت کی ایک غیر معینہ مدت ہے یہ مفہوم جو اس لفظ میں شامل ہے قرآن میں اور جگہ بھی ملتا ہے جیسا کہ سورۃ ۳۲ آیت ۵ ”فی یوم کان مقداره الف سنۃ مما تعدون“ اور سورۃ ۰۷ آیت نمبر ۲ ”فی یوم کان مقداره خمسین الف سنۃ“ میں مذکور ہے (۳۶) الہذا یہ بات ممکن ہے کہ دنیا کی تخلیق کی حالت میں قرآن وقت کے ایسے طویل وقوف کو قائم رکھتا ہو جن کی تعداد چھ ہے۔

#### (۸) ایک وسیع کائنات کا اسلامی تصور:-

قرآن پاک میں اللہ تعالیٰ نے آسمانوں اور زمینوں کی تعداد کے بارے میں فرمایا ہے ”اللہ الذی خلق سبع سموات و من الارض مثلهن“ ۷۳ ترجمہ اللدوہ ہے جس نے سات آسمان بنائے اور اس کے مثل زمین بھی۔ اس آیت کریمہ کے علاوہ اور بھی مختلف مقامات پر سات آسمانوں کا ذکر آیا ہے مولانا مفتی محمد شفیع معارف القرآن جلد ۸ میں تحریر فرماتے ہیں کہ اس آیت سے اتنی بات تو واضح طور پر ثابت ہے کہ جس طرح آسمان سات ہیں ایسی ہی زمینیں بھی سات ہیں (۳۸) مولانا صلاح الدین یوسف فرماتے ہیں کہ سات آسمانوں کی طرح اللہ تعالیٰ نے سات زمینیں بھی پیدا کی ہیں بعض نے اس سے سات اقلیم مراد لئے ہیں لیکن یہ صحیح نہیں بلکہ جس طرح اوپر پیچے سات آسمان ہیں اس طرح سات زمینیں ہیں جن کے درمیان بعد مسافت ہے اور ہر زمین میں اللہ تعالیٰ کی تخلیق آباد ہے صحیح احادیث سے بھی اس کی تائید ہوتی ہے۔ جیسا کہ نبی کریم ﷺ نے فرمایا ہے کہ جس نے کسی کی ایک باشندہ زمین بھی ہتھیابی تو قیامت کے دن اس زمین کا اتنا حصہ ساتوں زمینوں سے طوق بنا کر اس کے گلے میں ڈال دیا جائے گا (۳۹) قرآن وحدیت کی تصریحات کے مطابق جمہور علماء کا نظر یہی ہے کہ زمینیں بھی سات ہیں اور آسمان بھی سات ہیں۔ لیکن موریں بوکائے نے یہ رائے قائم کی ہے کہ سات کے عدد میں مفہوم اکثر بہت ہوتا ہے الہذا بہت سے آسمان ہیں اور بہت سی زمینیں ہیں اپنی رائے کی تائید کے لئے عالمین کی تعداد کا تصور بھی پیش کیا ہے کہ کائنات میں بہت سے عالم ہیں الہذا آسمان بھی بہت سے ہیں اور زمینیں بھی بہت سے ہیں (۴۰) موریں بوکائے کی رائے کی تائید مولانا مفتی محمد شفیع کی اس تقریر سے بھی ہوتی ہے جو انہوں نے رب العالمین کے ضمن میں معارف القرآن جلد اول میں کی ہے چنانچہ وہ العالمین کے بارے میں تحریر فرماتے ہیں کہ عالمین عالم کی جمع ہے جس میں دنیا کی تمام اجنبیاں، آسمان، چاند، سورج اور تمام ستارے اور ہوا فضاء برق و باران، فرشتے، جنات، زمین اور اس کی تمام تخلیقات حیوانات، انسان، باتات، جمادات سب ہی داخل

ہیں۔ اس لئے رب العالمین کے معنی یہ ہوئے کہ اللہ تعالیٰ تمام اجنبات کی ترتیب کرنے والے ہیں اور یہ بھی بعد نہیں کہ جیسا یہ ایک عالم ہے جس میں ہم نہتے ہیں اور اس نظام شمشی و قمری اور برق و باراں اور زمین کی لاکھوں مخلوقات کا ہم مشاہدہ کرتے ہیں۔ یہ سارا ایک ہی عالم ہوا اور اسی جیسے اور ہزاروں لاکھوں دوسرے عالم ہوں جو اس عالم سے باہر کی خلاء میں موجود ہوں امام رازیؒ نے اپنی تفسیر کیلئے فرمایا ہے کہ اس عالم سے باہر ایک لامتناہی خلاء کا وجود لاکل عقیلہ سے ثابت ہے کہ اللہ تعالیٰ کو ہر چیز پر قدرت ہے اس کے لئے کیا مشکل ہے کہ اس نے اس لامتناہی خلاء میں ہمارے پیش نظر عالم کی طرح کے اور بھی ہزاروں لاکھوں عالم بنا کر ہوں۔ حضرت ابوسعید خدراؓ سے منقول ہے کہ عالم چالیس ہزار ہیں یہ دنیا مشرق سے مغرب تک ایک عالم ہے باقی اس کے سوا ہے اسی طرح حضرت مقاتلؓ امام تفسیر سے منقول ہے کہ عالم اسی ہزار ہیں اس پر جو یہ شبہ کیا جاتا ہے کہ خلاء میں انسانی مزاج کے مناسب ہوانہیں ہوتی اس لئے انسان یا کوئی حیوان وہاں زندہ نہیں رہ سکتا۔ امام رازیؓ سے اس کا یہ جواب دیا ہے کہ اس عالم سے خارج خلاء میں جو دوسرے عالم کے باشندے ہوں ان کا مزاج بھی ہمارے عالم کے باشندوں کی طرح ہو جو خلاء میں زندہ نہ رہ سکیں یہ کیوں نہیں ہو سکتا کہ ان عالموں کے باشندوں کے مزاج و طبائع، ان کی غذا و ہوا یہاں کے باشندوں سے بالکل مختلف ہو۔ ان توضیحات سے ایک ایسی وسیع و عریض کائنات کا تصور ملتا ہے جس کا اندازہ لگانا بھی مشکل ہے۔

**خلاصة البحث:-**

**سانسکی تعلیمات کی دو قسمیں ہیں:**

ایک وہ جو تجربے و مشاہدے سے ثابت ہے اور بار بار تجربوں سے ہمیشہ ان سے یکساں نتائج برآمد ہوتے ہیں دوسری قسم وہ ہے جو ثابت شدہ طبی قوانین یا تجرباتی سائنس سے اس کا تعلق نہیں ہوتا ہے بلکہ مفروضات سے ہوتا ہے اصل میں کوئی سائنس دان یا عالم طبیعت مختلف اشیاء عالم میں ربط و تعلق اور تو تجیہہ و تادیل کے لحاظ سے بعض نظریات و مفروضات قائم کرنے پر جبود ہوتا ہے پس اسلامی نظریات اور ان سائنسی مفروضات میں تو تعارض کا امکان بھی ہوتا ہے اور موافقت کا بھی ہوتا ہے لیکن اسلامی تعلیمات کی طور پر بھی ان سائنسی تعلیمات کے خلاف نہیں ہیں جو تجربے و مشاہدے سے ثابت ہیں۔ مضمون مذکورہ سے بھی یہ بات واضح ہو جاتی ہے کہ تخلیق کائنات کے بارے میں سائنسی اور اسلامی تصورات میں زبردست مماثلت پائی جاتی ہے تخلیق کائنات کے بارے میں ایک عظیم دھماکے (Big Bang) کا سائنسی تصور اور ہر چیز کے وجود کے لئے "کن فی کون" کا اسلامی تصور اور کائنات کے رق (بد) اور فتن (کھولنا) کے اسلامی تصورات، ابتداء ایک گیسی مادہ کا سائنسی تصور اور آسمانوں کی تخلیق میں دخان کی قرآنی توضیح، پھر نظام شمشی، گلکیسی اور نیپولا کی کثرت تعداد کا سائنسی نظریہ اور اسلام کا سات آسمانوں اور سات زمینوں اور عالمین کی کثرت کا نظریہ اور اس تخلیقی عمل کیلئے سائنس کا ارتقائی و درجی تصورات اور کائنات کی تخلیق کے سلسلے میں سائنس اور اسلام کے نظریات ایک دوسرے کے موئیز نظر آتے ہیں

**والله اعلم بالصواب،،،**

## المراجع والمصادر

- (۱) وحید الدین خان مولانا ظہور اسلام، ص ۵ المکتبۃ الاشرفی جامعہ اتر فی لاہور۔
- (۲) غلام مرتضی ملک، قرآن مجید کے سائنسی اکتشافات، ماہنامہ صفحہ پشاور ص ۲۷ تاج کتب خانہ پشاور اکتوبر ۲۰۰۵ء۔
- (۳) موریں بوکاۓ مترجم شاعر الحج صدیقی بائیبل قرآن اور سائنس ص ۱۲۲۲ ادارۃ القرآن والعلوم الاسلامیہ کراچی۔
- (۴) ایضاً ص ۲۲۲۔ (۵) ایضاً ص ۲۲۲۔ (۶) ایضاً ص ۲۳۳۔ (۷) سید حکیم احمد نقوی مختصر تاریخ عالم، ص ۱۱۸ ایلکٹریک گایجاہ دربار پرلس گولیار، ۱۹۳۲ء۔
- (۸) وحید الدین خان، حقیقت کی تلاش ص ۱۳۱۶۲۹ احباب پبلکیشنز لاہور۔
- (۹) غلام مرتضی قرآن مجید کے سائنسی اکتشافات، ماہنامہ صفحے۔ ۸ موریں بوکاۓ بائیبل اور سائنس ص ۲۶۸۔
- (۱۰) سید حکیم احمد نقوی مختصر تاریخ عالم، ص ۱۱۔ (۱۱) سورۃ لیلیم ۸۲۲۳۔ (۱۲) سورۃ الاعیاء ۳۳۔
- (۱۳) صلاح الدین یوسف قرآن پاک مع اردو ترجمہ و تفسیر ص ۸۹۰، ۸۸۹ شاہ فہد قرآن کریم پرنگ کپلیکس مدینہ منورہ۔
- (۱۴) شبیر احمد عثمانی تفسیر عثمانی ص ۲۲۰ مطبوعہ مدینہ پریس جنوریو پی ایڈیا۔ (۱۵) سورۃ ہود ۱۱۔
- (۱۶) شبیر احمد عثمانی تفسیر عثمانی صفحہ ۲۸۷۔
- (۱۷) صلاح الدین یوسف قرآن کریم مع اردو ترجمہ و تفسیر ص ۵۹۹ بحوالہ صحیح مسلم کتاب التدریج بخاری کتاب بدء الخلق۔
- (۱۸) مفتی محمد شفیع معارف القرآن مع مکمل تفسیر بیان القرآن ص ۱۱۷ کپنی لمبینہ کراچی ۱۹۵۳ء۔ (۱۹) سورۃ البقرہ ۲۹، ۲۰۔
- (۲۰) سورۃ یحییٰ ۳۳۲۔ (۲۱) سورۃ النازعات ۹، ۲۷، ۳۳۔
- (۲۲) اشرف علی تھانوی القرآن اکریم مع مکمل تفسیر بیان القرآن ص ۱۱۷ کپنی لمبینہ کراچی ۱۹۵۳ء۔
- (۲۳) محمد عاشق اللہی اوارالبیان فی کشف اسرار القرآن جلد اص ۱۳۹ ادارۃ تالیفات اشرفی ملکان ۱۹۹۱ء۔
- (۲۴) صلاح الدین یوسف قرآن کریم مع اردو ترجمہ و تفسیر ص ۲۸۲۱ء۔ (۲۵) شبیر احمد عازی دری تفسیر، پارہ ۳۰۰ ص ۳۹، ۳۲، ۲۲ مکتبۃ خانہ ملکان ۱۹۹۰ء۔
- (۲۶) شبیر احمد عثمانی تفسیر عثمانی صفحہ ۲۱۹۔ (۲۷) موریں بوکاۓ بائیبل قرآن اور سائنس صفحہ ۲۲۳، ۲۲۲۔
- (۲۸) سورۃ الاعراف ۵۲۔ (۲۹) سورۃ الفرقان ۵۹، ۲۵۔ (۳۰) سورۃ السجدة ۳۲، ۳، ۳۲۔ (۳۱) سورۃ ق ۵۰، ۵۰، ۳۸۔
- (۳۲) شبیر احمد عازی دری تفسیر پارہ ۳۰۰، ۳۱، ۳۰۔ (۳۳) محمد شفیع معارف القرآن جلد ۳ صفحہ ۵۷۳، ۵۷۲۔
- (۳۴) صلاح الدین یوسف قرآن کریم مع اردو ترجمہ و تفسیر صفحہ ۲۱۔ (۳۵) موریں بوکاۓ بائیبل قرآن اور سائنس ص ۲۱۷۔
- (۳۶) سورۃ الطلاق ۲۵، ۲۱۔ (۳۷) محمد شفیع قرآن مع اردو تفسیر ص ۱۵۹۶۔ (۳۸) صلاح الدین، قرآن مع اردو ترجمہ و تفسیر ص ۱۵۹۶۔
- (۳۹) موریں بوکاۓ بائیبل قرآن اور سائنس ص ۲۲۵۔ (۴۰) محمد شفیع معارف القرآن ج ۱ صفحہ ۸۰، ۸۱۔